



**ГОДИШЕН АКЦИОНЕН ПЛАН ЗА 2018
ГОДИНА ЗА СПРОВЕДУВАЊЕ НА
ПРОГРАМАТА ЗА РАЗВОЈ НА ИСТОЧЕН
ПЛАНСКИ РЕГИОН 2015 – 2019**

(предлог)

Декември 2017

СОДРЖИНА

I НАРАТИВЕН ДЕЛ

1. Вовед
2. Среднорочни цели, приоритети, мерки и индикатори за спроведување на Програмата за развој на Источен плански регион во 2018 година
3. Надлежна институција за спроведување на мерките за регионален развој
4. Индикативни извори на финансирање на регионалниот развој
5. Акционен план за 2018 година за спроведување на Програмата за регионален развој на Источниот плански регион 2015-2019 година

II ТАБЕЛАРЕН ДЕЛ

Врз основа на член 20 став 1 алинеја 3 од Законот за рамномерен регионален развој (Сл. Весник на РМ бр.63/07, 187/13, 43/14 и 215/15), член 2 став 1 алинеја 3 и член 16 од Деловодникот за работа на Советот за развој на Источниот плански регион бр.03-80/1 од 13.03.2009 година, а во врска со член 25 став 1 алинеја 2 од Законот за рамномерен регионален развој (Сл. Весник на РМ бр. 63/07, 187/13, 43/14 и 215/15), и член 4 став 1 алинеја 2 од Одлуката за основање на Центарот за развој на Источниот плански регион, Советот за развој на Источниот плански регион на III-та Седница одржана на ден 26.12.2017 година во општина Веница донесе:

ГОДИШЕН АКЦИОНЕН ПЛАН ЗА 2018 ГОДИНА

За спроведување на Програмата за развој на
Источен плански регион
2015-2019



1. Вовед

Законот за рамномерен регионален развој ("Службен весник на РМ" број 63/07, 187/13, 43/14 и 215/15) заедно со регулативата во неколку други сектори ја сочинуваат основата на идниот развој на Република Македонија. Стратегијата за регионален развој на Република Македонија за периодот 2009 - 2019 и Акциониот план за спроведување на Стратегијата за регионален развој за периодот 2016 – 2019 се првите документи кои го сочинуваат планот за интервенции во поддршката на регионалниот развој во Република Македонија.

Врз основа на Програмата за развој на Источниот плански регион 2015-2019, овој **предлог - Акционен план** (понатаму во текстот Акционен план) ги претставува приоритетите за развој на Источниот плански регион во 2018 година.

Целта на овој план е да овозможи транспарентност во претставувањето на развојниот пристап и политика, да ја информира општата јавност во Источниот плански регион и пошироко за главните прашања во развој на регионот во 2018 година и да овозможи координирање на активностите на различните заинтересирани страни на централно, регионално и локално ниво за регионалниот развој на Источниот плански регион.

Правната рамка за Акциониот план за спроведување на Програмата за развој на Источниот плански регион во 2018 година е во Законот за рамномерен регионален развој („Службен весник на РМ" бр. 63/07, 187/13, 43/14 и 215/15) кој го дефинира Акциониот план како краткорочен оперативен документ, во кој се утврдуваат носители, финансиски средства и временска динамика за реализација на проекти. Основата за подготовка на Акциониот план за спроведување на Програмата за развој на Источниот плански регион 2015-2019 е утврдена во член 20 од Законот за рамномерен регионален развој, кој предвидува **донесување на едногодишен Акционен план** за спроведување на Програмата за развој на планскиот регион од страна на Советот за развој на планскиот регион. Членот 25 од истиот закон предвидува Центарот за развој на планскиот регион да го изработи **предлог-акциониот план** за спроведување на Програмата за развој на планскиот регион.

Содржина на Акциониот план за спроведување на Програмата за развој на планскиот регион е уредена со Правилникот за Методологијата за изработка на планските документи за регионален развој ("Службен весник на РМ" бр. 102/2009).

Членот 24 од оваа Методологија дефинира дека Акциониот план за спроведување на програмата за развој треба да содржи:

- Среднорочни цели, приоритети и мерки за спроведување на приоритетите на регионалниот развој;
- Индикатори за следење на спроведувањето на мерките на регионалниот развој;
- Надлежна институција за спроведување на мерките на регионалниот развој;
- Индикативна финансиска табела за висина на трошоците и извори на финансирање на регионалниот развој.

Акциониот план за спроведување на Програмата за развој на Источниот плански регион 2015-2019 година во 2018 година ги содржи сите неопходни оперативни чекори за имплементација на приоритетите и целите како и финансиската рамка

која треба да биде покриена од буџетските средства на Владата на Република Македонија (Министерство за локална самоуправа – Биро за регионален развој) наменети за рамномерен регионален развој, средства од Програмите на линиските министерства за регионален развој, средства од предпристапни фондови на Европската унија како и средства од различни програми и донатори.

Акциониот план за спроведување на Програмата за развој на Источниот плански регион за 2018 година е претставен преку табеларен приказ кој ги следи среднорочните цели и приоритети на Програмата за развој на Источниот плански регион 2015-2019 и дава преглед на **мерките и активностите** кои ги планира Центарот за развој на Источниот плански регион за остварување на **среднорочните цели** предвидени со Програмата, како и соодветните **индикатори за изведба**. Исто така Акциониот план ја содржи и планираната **временска рамка** за спроведување на активностите во текот на 2018 година, како и **индикативните** потребни ресурси и **финансиски средства** за имплементација на активностите, вклучувајќи ги и **можните извори за финансирање** и **носителите** на активностите. Потребните ресурси и финансиски средства, како и изворите на финансирање и одговорните за реализација на активностите кои се вклучени во Акциониот план се само проценка за потребите на планирањето. Вистински потребните ресурси и финансиските средства ќе се одредат во процесот на изработката на проектните апликации и во процесот на изработка на тендерските документации за имплементација на проектите, кога ќе се располага со повеќе информации.

Во акциониот план за спроведување на Програмата за развој на Источниот плански регион за 2018 година се вклучени проекти кои се планира да се реализираат директно преку Центарот за развој на Источниот плански регион во координација со општините, проекти предвидени во програмите на линиските министерства и проекти од останати чинители кои учествуваат во реализација на зацртаните цели и приоритети во Програмата за развој на Источниот плански регион.

2. Среднорочни цели, приоритети, мерки и индикатори за спроведување на Програмата за развој на Источен плански регион во 2018 година

Визијата за регионалниот развој на Источниот плански регион упатува на крајната цел што треба да се постигне.

Визијата е: *Источниот плански регион е модерен регион со динамичен економски развој базиран на развојот на човечките ресурси и современата технологија, препознатлив по зачуваната животна средина, одржливо земјоделство и подобриот квалитет на живеење.*

Врз основа на дефинираната Визија, како и стратегиската политика за регионален развој на Источниот плански регион, произлезена од анализата на SWOT факторите - **поддршка на можностите за развој на регионот и надминување на слабите страни** - се дадени стратешките цели за развој на Источниот плански регион со главните приоритети во периодот 2015-2019 година.

Среднорочните (стратешки) цели и главни приоритети преку кои ќе се придонесе за спроведување на поставената визија се прикажани во **Табела број 1**.

Реализирањето на овие цели, може да се случи единствено преку партнерство помеѓу сите заинтересирани страни за регионалниот развој, како и со фокусирани активности врз основа на ресурсите во регионот, надворешните инвестиции и привлекувањето на средства од национални и меѓународни програми и фондови. Исто така, Јавно-приватното партнерство треба да биде еден од основните механизми за поврзување на јавниот и приватниот интерес во процесот на социоекономски развој на Источниот плански регион.

Табела 1

| | Стратешки цели | Приоритети |
|----|--|--|
| 1. | Економски развиен регион, пошироко препознаен како атрактивен за инвестирање | 1.1. Искористување на расположливите ресурси и конкурентски предности за привлекување на инвеститори во регионот |
| | | 1.2. Развој на претприемништвото и на малиот бизнис во регионот |
| | | 1.3. Транспорт, комуникации и просторно планирање |
| 2. | Современо и квалитетно образование, здравство и социјални дејности | 2.1. Подобрување на просторните услови и опременоста на училиштата во регионот |
| | | 2.2. Подобрување на условите во здравствените установи во регионот |
| | | 2.3. Подобра социјална инклузија на сите ранливи категории население |
| 3 | Сочувана и унапредена животна средина | 3.1. Регионално управување со комунален цврст отпад |
| | | 3.2. Заштита на водените ресурси |
| | | 3.3. Одржливо користење на енергијата |
| | | 3.4. Климатски промени и заштита на биодиверзитетот |
| 4 | Создадени услови за организирано и поврзано искористување на капацитетите за земјоделски и рурален развој | 4.1. Создавање на инфраструктурни и други поврзани услови за земјоделски и рурален развој во регионот |
| | | 4.2. Подобрување на капацитетите во земјоделството и промоција на земјоделството и руралниот развој |
| 5 | Источниот регион е туристичка дестинација позната по разновидната понуда на селективните видови на туризам | 5.1. Развој на селективни видови на туризам (планински, рурален, културен и спа туризам) |
| | | 5.2. Зајакнување на институционалните и човечки капацитети за развој на туристичкиот сектор |

3. Надлежна институција за спроведување на мерките на регионалниот развој

Носителите на политиката за поттикнување на рамномерен регионален развој како и улогата и одговорностите на различните учесници во процесот на планирањето и спроведувањето на Програмата за развој на Источниот плански регион, се дефинирани со Законот за рамномерен регионален развој:

- **Владата на Република Македонија;**
- **Советот за рамномерен регионален развој на Република Македонија;**
- **Министерството за локална самоуправа и**
- **Советот за развој на Источниот плански регион.**

Во планирањето на регионалниот развој и спроведувањето на планските документи за регионален развој учествуваат:

- **Бирото за регионален развој;**
- **Центарот за развој на Источниот плански регион и**
- **Единиците на локалните самоуправи** во состав на Источниот плански регион: Берово, Винаца, Делчево, Зрновци, Карбинци, Кочани, Македонска Каменица, Пехчево, Пробиштип, Чешиново-Облешево и Штип.

Советот за развој на Источниот плански регион е одговорен за развојната политика на планскиот регион преку креирање на планските документи за развој на регионот, координација на носителите на развојот во регионот, како и промовирање на прекуграничната соработка со региони од други држави.

Центарот за развој на Источниот плански регион има улога на оперативно тело чија основна функција е подготовка и реализација на планските документи за развој на Источниот плански регион. Центрите за развој за својата работа одговараат на Советите за развој на планските региони.

Единиците на локалната самоуправа: Берово, Винаца, Делчево, Зрновци, Карбинци, Кочани, Македонска Каменица, Пехчево, Пробиштип, Чешиново-Облешево и Штип заеднички треба да учествуваат во подготовката и имплементацијата на регионалните проекти, но истовремено да подготвуваат и спроведуваат проекти за развој на подрачја со специфични развојни потреби и развој на селата кои се наоѓаат на нивна територија.

Со цел максимално да се користат расположивите финансиски ресурси за регионален развој, сите надлежни институции за спроведување на мерките за регионален развој треба да остварат висока меѓусебна координација и взаемна соработка при креирањето и реализацијата на проектите од значење за регионот.

Акциониот план за спроведување на Програмата за регионален развој на Источниот плански регион за 2018 година ја претставува првата рамка за воспоставување и развој на системот за поддршка на регионалниот развој во

Источниот плански регион и основа за соработка со линиските министерства, донаторите и другите чинители заинтересирани за вклучување во процесот на реализација на стратешките цели предвидени со Програмата за регионален развој на Источниот плански регион 2015 – 2019 година.

4. Индикативни извори на финансирање на регионалниот развој

Согласно Членот 27 од Законот за рамномерен регионален развој ("Службен весник на РМ" бр. 63/07, 187/13, 43/14 и 215/15), како извори на финансирање на регионалниот развој се јавуваат:

1. Буџетот на Република Македонија,
2. Буџетите на единиците на локалната самоуправа,
3. Расположивите фондови на ЕУ,
4. Други меѓународни извори,
5. Донации и спонзорства од физички и правни лица и
6. Други средства утврдени со закон.

Во членот 28 од истиот закон се дефинирани следните инструменти за поттикнување на регионалниот развој: капитални влогови; неповратни грантови; финансирање и кофинансирање на подготовка на анализи, студии, плански документи и акциони планови; финансирање на градењето на институционалните капацитети за регионален развој на Република Македонија, како и државна помош во вид на заеми под поволни услови, гаранции за заеми, осигурување на кредити, даночни олеснувања, субвенции и други инструменти, согласно закон.

Со Одлуката за класификација на планските региони според степеност на развиеност за периодот 2013-2017 ("Службен весник на РМ" бр. 88/2013) со која планските региони се класифицирани врз основа на Одлуката за поблиски критериуми и индикатори за определување на степенот на развиеност на планските региони ("Службен весник на РМ" бр. 88/2013), Источниот плански регион се наоѓа на трето место по развиеност од плански региони. Предвидено е **Источниот плански регион да добива 11,3% од вкупните расположиви средства кои, на годишно ниво, ќе се издвојат од Буџетот на Република Македонија.**

Владините програми и потпрограми ги рефлектираат активностите на Владата на Република Македонија кои се преземаат за реализација на стратешките приоритети. Овие приоритети се дефинирани и содржани во повеќе документи на Владата на РМ. Средствата за финансирање на владините програми се обезбедуваат од буџетски средства, од донации и од заеми од Светската банка и други меѓународни финансиски институции. Утврдените владини програми се усогласуваат со редовните активности на одделните министерства со давање на приоритет за нивното финансирање. Со фискалната политика утврдена во Буџетот за 2018 година ќе се обезбеди имплементација на програмите за регионален развој за 2018 година, континуитет во реализацијата, како и следење на успешноста во исполнувањето на стратешките приоритети.

5. Акционен план за 2018 година за спроведување на Програмата за регионален развој на Источниот плански регион 2015-2019 година

Акциониот план за 2018 година е основа за следење на имплементацијата на Програмата за развој на Источниот плански регион 2015-2019 година и основа за мерење на перформансите на Центарот за развој на Источниот плански регион во реализацијата на проектните активности. Во табела број 2 се дадени потребните финансиски средства за реализација на планираните активности (проекти) во 2018 година, групирани според стратешките цели и приоритети дадени во Програмата за развој, додека во табеларниот дел од планот детално се прикажани сите планирани проектни активности (проекти) по програми, индикаторите, временската рамка, буџетот и носителите на активностите.

Табела бр. 2

| | Приоритет 1 | Приоритет 2 | Приоритет 3 | Приоритет 4 | Вкупно |
|----------------|------------------|---------------|---------------|---------------|-------------------------|
| СЦ 1 | 3.840.000,00 | 150.000,00 | 26.820.899,00 | | 30.810.899,00 |
| СЦ 2 | 36.871.710,00 | 15.375.000,00 | | | 52.246.710,00 |
| СЦ 3 | 1.043.962.500,00 | 14.371.456,00 | 51.905.694,00 | 16.830.620,00 | 1.127.070.270,00 |
| СЦ 4 | | 480.000,00 | | | 480.000,00 |
| СЦ 5 | 140.276.415,00 | | | | 140.276.415,00 |
| Вкупно: | | | | | 1.350.884.294,00 |

С.Ц. 1. Економски развиен регион, пошироко препознаен како атрактивен за инвестирање

Приоритет 1.1. Искористување на расположливите ресурси и конкурентски предности за привлекување на инвеститори во регионот

| Р. Б. | Мерка | Активности | Индикатори | Времетраење | Износ | Носители на активности |
|--------|--|--|---------------------------------------|-------------|--------------|--|
| 1.1.3. | Изнаоѓање на дополнителни погодности за инвеститорите | Изработка на Физибилити студија за меѓурегионален технолошки парк Источен и Вардарски плански регион | Изработена Физибилити Студија | 2018-2019 | 3.690.000,00 | ЦРИПР, ЦРВПР, МЛС-БРР, други фондови |
| 1.1.4. | Промоција на регионот и на неговите конкурентски предности | Дизајн и печатење на материјали за промоција на потенцијалите на ИПР; Спроведување на серија од работилници, семинари , домашни и меѓународни саеми за деловно поврзување на претприемачи и бизниси од регионот со други региони | Спроведена економска промоција на ИПР | 2018-2019 | 150.000,00 | Агенција за странски инвестиции, Економски промотори на Р.М., ЕЛС во ИПР, УНДП, МЛС, Министерство за економија |

Приоритет 1.2 Развој на претприемништво и на малиот бизнис во регионот

| Р. Б. | Мерка | Активности | Индикатори | Времетраење | Износ | Носители на активности |
|--------|--|--|--|-------------|------------|---|
| 1.2.1. | Поттикнување на приватната иницијатива и малиот бизнис | Работни средби и консултации со претприемачите од ИПР за искористување на расположливите фондови; Размена на искуства од соседни региони за поддршка и вмрежување на кластери. | Број на работни средби; Број на посетители; | 2018-2019 | 150.000,00 | ЦРИПР, УНДП, МЛС, Министерство за економија |

Приоритет 1.3 Транспорт, комуникации и просторно планирање

| Р. Б. | Мерка | Активности | Индикатори | Времетраење | Износ | Носители на активности |
|----------------|---|---|---|-------------|----------------------|---|
| 1.3.1. | Реконструкција и градба на патната мрежа | Изградба на дел од ул. „1“ во Индустриска зона „Чуката“ Пехчево | Изградена улица со должина од 0,120 км | 2018 | 3.934.805,00 | ЦРИПР, МЛС-БРР, Општина Пехчево |
| 1.3.4. | Градење на функционално-просторни структури | Изработка на Урбанистички планови за 22 села во ИПР | Урбанистички план, Урбанистички проект | 2016-2018 | 22.886.094,00 | ЦРИПР, Општини: Карбинци, Кочани, Пехчево, Македонска Каменица, Чешиново-Облешево и Зрновци |
| Вкупно: | | | | | 30.810.899,00 | |

С.Ц.2. Современо и квалитетно образование, здравство и социјални дејности

Приоритет 2.1. Подобрување на просторни услови и опременоста на училиштата во регионот

| Р. Б. | Мерка | Активности | Индикатори | Времетраење | Износ | Носители на активности |
|--------|---|---|---------------------------|-------------|---------------|---|
| 2.1.1. | Реконструкција и изградба на згради за училишта, училишни и студентски домови | Изградба на детска градинка во Штип од регионално значење | Изградена детска градинка | 2018-2019 | 36.871.710,00 | ЦРИПР, Општина Штип, МЛС-БРР, Министерство за труд и социјална политика |

Приоритет 2.2. Подобрување на условите во здравствените установи во регионот

| | | | | | | |
|----------------|--|---|---|-----------|----------------------|---|
| 2.2.1. | Модернизација на постојните и изградба на нови здравствени објекти посебно на оние во руралните делови на регионот | Реконструкција и адаптација на Инфективно одделение при ЈЗУ Клиничка Болница Штип | Реконструирано Инфективно одделение според потребите на Клиничката Болница Штип | 2018-2019 | 15.375.000,00 | ЦРИПР, Клиничка болница - Штип, Регионална лекарска асоцијација - Благоевград |
| Вкупно: | | | | | 52.246.710,00 | |

С.Ц.3. Сочувана и унапредена животна средина

Приоритет 3.1. Регионално управување со комуналниот цврст отпад

| Р. Б. | Мерка | Активности | Индикатори | Времетраење | Износ | Носители на активности |
|--------|--|--|---|-------------|----------------|------------------------------|
| 3.1.1. | Воспоставување на регионално управување со отпадот и подобрување на постојното управување со отпадот | Подготовка на проектни студии (Студија за изводливост, Оцена на влијание врз животната средина, Анализа на трошоци и добивки), проектна и тендерска документација за воспоставување на интегриран и финансиски самоодржлив систем за управување со отпад во Источен и Североисточен регион | Изработена Студија за можности со одредена локација | 2017-2018 | 59.962.500,00 | ЕУ, МЖСПП, ЕЛС, ЦРИПР, ЦРСПР |
| 3.1.1. | Воспоставување на регионално управување со отпадот и подобрување на постојното управување со отпадот | Затворање на несоодветните депонии и дивите депонии за Источниот и Североисточниот регион | Затворени несоодветните депонии | 2018 | 645.750.000,00 | ЕУ, МЖСПП, ЕЛС, ЦРИПР, ЦРСПР |
| 3.1.1. | Воспоставување на регионално управување со отпадот и подобрување на постојното управување со отпадот | Набавка на опрема и возила за регионално управување со отпад во Источниот и Североисточниот регион | Набавена опрема за отпад | 2018 | 338.250.000,00 | ЕУ, МЖСПП, ЕЛС, ЦРИПР, ЦРСПР |

Приоритет 3.2. Заштита на водните ресурси

| Р. Б. | Мерка | Активности | Индикатори | Времетраење | Износ | Носители на активности |
|--------|---|--|---|-------------|---------------|------------------------------------|
| 3.2.2. | Заштита на површинските и подземните води | Регулација на речно корито на Виничка река - фаза II (должина од 510м) | Уредено и регулирано корито на Виничка река | 2018-2019 | 10.831.456,00 | ЦРИПР, Општина Винаца |
| 3.2.2. | Заштита на површинските и подземните води | Изработка на физибилити студија и техничка документација за изградба на пречистителна станица за фекална канализација во Македонска Каменица | Изработена Физибилити студија | 2018 | 3.540.000,00 | ЦРИПР, Општина Македонска Каменица |

Приоритет 3.3. Одржливо користење на енергијата

| Р. Б. | Мерка | Активности | Индикатори | Времетраење | Износ | Носители на активности |
|--------|--|---|--|-------------|---------------|------------------------|
| 3.3.2. | Намалување на потрошувачката на енергија | Реконструкција и адаптација на мултикултурен центар во Кочани | Комплетно реконструиран и адаптиран мултикултурен центар | 2018 | 23.553.996,00 | ЦРИПР, Општина Кочани |
| 3.3.2. | Намалување на потрошувачката на енергија | Изработка на техничка документација за енергетска ефикасност на училишта и градинки во 11 општини од регионот | Изработена техничка документација | 2018 | 4.800.000,00 | ЦРИПР, МЛС-БРР |

| | | | | | | |
|--------|--|--|--|-----------|---------------|--|
| 3.3.2. | Намалување на потрошувачката на енергија | Зелени згради за заедничка зелена иднина - GREEN | Реконструирана административна зграда на општина Кочани со подобрена енергетска ефикасност - Класа Б. Спроведена јавна кампања и зајакнати капацитети. | 2018 | 8.176.698,00 | ЦРИПР, Општина Кочани, Регионална Обласна Управа Благоевград |
| 3.3.2. | Намалување на потрошувачката на енергија | „Со здрава младина во заедничка иднина“ | Реконструкција и адаптација на училишната зграда на „Св. Кирил и Методиј“ во Кочани | 2018-2019 | 15.375.000,00 | ЦРИПР, Општина Кочани |

Приоритет 3.4. Климатски промени и заштита на биодиверзитетот

| Р. Б. | Мерка | Активности | Индикатори | Времетраење | Износ | Носители на активности |
|----------------|---------------------------------------|---|---|-------------|-------------------------|------------------------|
| 3.4.1. | Зачувување на биолошката разновидност | Програма за зачувување на природата и нејзино одржливо управување | Зајакнати капацитети на ЦРИПР и општините, изработени студии и анализи. | 2018 | 16.830.620,00 | ЦРИПР, SDC, Фармахем |
| Вкупно: | | | | | 1.127.070.270,00 | |

С.Ц.4. Создадени услови за организирано и поврзано искористување на капацитетите за земјоделски и рурален развој

Приоритет 4.2. Подобрување на капацитетите во земјоделството и промоција на земјоделството и руралниот развој

| Р. Б. | Мерка | Активности | Индикатори | Времетраење | Износ | Носители на активности |
|----------------|--|---|---|-------------|-------------------|--|
| 4.2.1. | Подобрување на капацитетите на човечките ресурси во земјоделието | Обуки за користење на средства од актуелни фондови за примарните земјоделци, производителите, земјоделските здруженија и институциите | Број на одржани обуки, број на обучени корисници, број на добиени договори за финансирање | 2018 | 300.000,00 | ЦРИПР, МЗШВ, АФПЗРР, УГД-КРР, Земјоделски здруженија од ИПР, ФФРМ, примарни земјоделци |
| 4.2.1. | Подобрување на капацитетите на човечките ресурси во земјоделието | Формирање на ЛАГ групи во ИПР | Број на формирани лагови | 2018 | 180.000,00 | Општините од ИПР, Бизнес сектор, НВО, МЗШВ, Универзитет Гоце Делчев-КРР |
| Вкупно: | | | | | 480.000,00 | |

С.Ц.5. Источниот регион е туристичка дестинација позната по разновидната понуда на селективните видови на туризам

Приоритет 5.1. Развој на селективни видови на туризам (планински, рурален, културен и спа туризам)

| Р. Б. | Мерка | Активности | Индикатори | Времетраење | Износ | Носители на активности |
|--------|---|---|--|-------------|---------------|---|
| 5.1.1. | Мапирање и валоризирање на природното и културното наследство | Изградба на спомен обележје на местото на загинавање на Никола Карев „Смиланово“ | Изграден спомен обележје | 2018 | 2.735.634,00 | ЦРИПР, МЛС, БРР, Општина Кочани и Општина Чешиново-Облешево |
| 5.1.3. | Подобрување на туристичката инфраструктура | Реконструкција на куќа во Етноцентар со стара македонска архитектура во Ново Село | Реконструиран објект, пуштен во употреба Туристички Информативен Центар и Регионален етно музеј | 2018 | 3.596.465,00 | ЦРИПР, Општина Штип, МЛС и БРР |
| 5.1.3. | Подобрување на туристичката инфраструктура | Збогатување на туристичката понуда со изградба на пешачки мост на река Брегалница во Делчево | Изграден пешачки мост на река Брегалница | 2018 | 7.088.488,00 | ЦРИПР; Општина Делчево; МЛС-БРР |
| 5.1.3. | Подобрување на туристичката инфраструктура | Подобрување на можноста за развој на спортско-рекреативниот и езерскиот туризам во Источниот плански регион | Воведени нови содржини и форми за развој на туризмот | 2018 | 3.457.905,00 | ЦРИПР, Општина Берово, МЖСПП |
| 5.1.3. | Подобрување на туристичката инфраструктура | Изградба на регионален туристичко-научен музеј за ретки минерали во Пробиштип | Изграден уникатен тип на музеј во меѓународни рамки | 2018 | 10.147.500,00 | ЦРИПР, Општина Пробиштип, Министерство за култура |

| | | | | | | |
|--------|--|--|--|-----------|---------------|--|
| 5.1.3. | Подобрување на туристичката инфраструктура | Изградба на туристички сместувачки капацитет за збогатување на туристичката понуда - с. Лесново | Изграден сместувачки туристички капацитет | 2018-2019 | 15.375.000,00 | ЦРИПР, Општина Пробиштип |
| 5.1.3. | Подобрување на туристичката инфраструктура | Реставрација на историскиот објект - Куќата на Казим-Бег во Ваница | Комплетно реставриран споменик на културата | 2018 | 3.267.600,00 | ЦРИПР, Општина Ваница, Министерство за Култура |
| 5.1.3. | Подобрување на туристичката инфраструктура | Изградба на пристапен пат од регионален пат Р-601 до с. Вртешка, Црква Св. Ѓорѓи (планинарски дома Вртешка) - фаза II (од стациоњажа 1+300.00 до стациоњажа 2+2261.41) | Изработена комплетна техничка документација; Изграден пристапен пат во должина од 1.3 км | 2018 | 11.000.000,00 | ЦРИПР, МЛС, БРР, Општина Карбинци |
| 5.1.3. | Подобрување на туристичката инфраструктура | Изградба на Регионален Етно парк во с. Зрновци - Фаза II | Изграден Регионален Етно парк во с. Зрновци | 2018 | 3.657.823,00 | ЦРИПР, Општина Зрновци, МЛС и БРР |
| 5.1.3 | Подобрување на туристичката инфраструктура | „Планински велосипедски рај“ | Изградени пешачки патеки, паркинзи, планинарски дом, пат за поврзување на црква Св. Недела со археолошки локалитет Баргала - 7 км. | 2018-2019 | 79.950.000,00 | ЦРИПР, Општина Кочани, Општина Штип |

| | |
|-------------------|-------------------------|
| Вкупно: | 140.276.415,00 |
| Се вкупно: | 1.350.884.294,00 |

Декември 2017 година

**Центар за развој на Источен плански регион
Раководител
Драгица Здравева**